

ပြည်ထောင်စုသမ္မတမြန်မာနိုင်ငံတော်
ရခိုင်ပြည်နယ်လွှတ်တော်
ရခိုင်ပြည်နယ်ဆားနှင့်ဆားထွက်ပစ္စည်းနည်းဥပဒေများ
(၂၀၁၆ခုနှစ်၊ရခိုင်ပြည်နယ်လွှတ်တော်ဥပဒေအမှတ်-)
၁၃၇၇ခုနှစ် ၊ တပေါင်းလဆန်း ၁၅ ရက်
(၂၀၁၆ခုနှစ်၊မတ်လ ၂၃ ရက်)

နိဒါန်း

ရခိုင်ပြည်နယ် လွှတ်တော်သည် ၂၀၀၈ ခုနှစ်၊ ပြည်ထောင်စုသမ္မတမြန်မာနိုင်ငံတော်ဖွဲ့စည်းပုံ အခြေခံဥပဒေပုဒ်မ ၁၈၈ အရ အပ်နှင်းထားသော လုပ်ပိုင်ခွင့်ကို ကျင့်သုံး၍ ရခိုင်ပြည်နယ်အတွင်း ဆားနှင့် ဆားထွက်ပစ္စည်းလုပ်ငန်းများကို လုပ်ကိုင်ဆောင်ရွက်နိုင်ရန် ဤ နည်းဥပဒေများကို ထုတ်ပြန်လိုက်သည်။

အခန်း(၁)

အမည်နှင့်အဓိပ္ပါယ်ဖော်ပြချက်

- ၁။ ဤနည်းဥပဒေကို ရခိုင်ပြည်နယ်ဆားနှင့်ဆားထွက်ပစ္စည်း နည်းဥပဒေများဟုခေါ်တွင်စေရမည်။
- ၂။ ဤနည်းဥပဒေများတွင် ပါဝင်သောစကားရပ်များသည်ရခိုင်ပြည်နယ်ဆားနှင့်ဆားထွက်ပစ္စည်းဥပဒေ တွင်ပါရှိသည့်အတိုင်း အဓိပ္ပါယ်သက်ရောက်စေရမည်။ ထို့အပြင် အောက်ပါစကားရပ်များသည်ဖော်ပြ ပါ အတိုင်းအဓိပ္ပါယ် သက်ရောက်စေရမည်။
 - (က) ဥပဒေဆိုသည်မှာ ရခိုင်ပြည်နယ်ဆားနှင့်ဆားထွက်ပစ္စည်း ဥပဒေကိုဆိုသည်။
 - (ခ) လိုင်စင်ရရှိသူဆိုသည်မှာ ဆား(သို့မဟုတ်) ဆားထွက်ပစ္စည်းများကို စီးပွားရေးအလို့ငှာ ထုတ်လုပ် ခွင့် ပြုကြောင်းဝန်ကြီး၏ ဆုံးဖြတ်ချက်ဖြင့်ပြည်နယ်ဆားလုပ်ငန်းဌာနကထုတ်ပေးသည့်ခွင့်ပြုမိန့် ရရှိသူ (သို့မဟုတ်) ကုမ္ပဏီ(သို့မဟုတ်) အဖွဲ့အစည်း(သို့မဟုတ်) ဌာနကိုဆိုသည်။
 - (ဂ) ပုံစံဆိုသည်မှာ ဤ နည်းဥပဒေများတွင် သတ်မှတ်ထားသည့် ပုံစံများကိုဆိုသည်။
 - (ဃ) စံချိန်စံညွှန်းဆိုသည်မှာစက်မှုလုပ်ငန်းသုံးဆား၊အိုင်အိုင်ဒင်းဆားနှင့်ဆားထွက်ပစ္စည်းများတွင်ပါဝင် ရမည့်ဆိုဒီယမ်ကလိုရိုဒ် နှင့် အခြားဓါတ်ဆားများ၏ ရာခိုင်နှုန်း သတ်မှတ်ချက်ကိုဆိုသည်။
 - (င) ဆားဆိုသည်မှာ ပင်လယ်ရေ၊ မြေအောက်ရေငန်၊အင်း၊အိုင် ၊ စိမ်း၊ စမ်း၊ ကန်၊ တွင်းရေနှင့် သဲမြေ တို့ကို အသုံးပြုပြီးထုတ်ယူရရှိသော ဆိုဒီယမ်ကလိုရိုဒ်ကို ဆိုသည်။ ယင်းစကားရပ်တွင် သဘာဝအ လျောက် မြေပေါ်မြေအောက်တွင်ဖြစ်ပေါ်တည်ရှိနေသော ဆိုဒီယမ်ကလိုရိုဒ်လည်းပါဝင်သည်။
 - (စ) ဆားထွက်ပစ္စည်းဆိုသည်မှာအပိုဓါတ်ဆားကိုဆိုသည်။ ဆားကို အခြားဓာတုပစ္စည်းများနှင့် ပေါင်း စပ်၍ထုတ်ယူရရှိသော ဓါတ်ဆားအမျိုးမျိုးကိုလည်းကောင်း၊ ထုတ်ယူပြီး ကျန်ရှိသည့် ကြက်တက် ရည်မှ ထုတ်ယူရရှိသော ဓါတ်ဆားအမျိုးမျိုးကို လည်းကောင်း၊ ပင်လယ်ရေ ၊ မြေအောက် ရေငန်၊ အင်း၊အိုင်၊ စိမ်း၊ စမ်း၊ ကန်၊ တွင်း ရေ နှင့် သဲမြေတို့မှ ထုတ်ယူရရှိသော ဆိုဒီယမ်နှင့် ပိုတက်ဆီယမ် ဓါတ် ဆားအမျိုးမျိုးကိုလည်းကောင်းဆိုသည်။ ယင်းစကားရပ်တွင်ရေမှော်အမျိုးမျိုးမှ ထုတ်ယူရရှိ သောဓာတုပစ္စည်း အမျိုးမျိုးလည်းပါဝင်သည်။

- (ဆ) အိုင်အိုဒင်းဆားဆိုသည်မှာ စားသုံးရန်ဆားတွင် စံချိန် စံညွှန်းနှင့်အညီ အိုင်အိုဒင်းအာဟာရဖြည့်စွက် ထားသည့် ဆားကိုဆိုသည်။
- (ဇ) လုပ်ငန်းဆိုသည်မှာ ဆား၊ အိုင်အိုဒင်းဆားနှင့် ဆားထွက်ပစ္စည်းများကို စီးပွားရေးအလို့ငှာ ထုတ်လုပ်ခြင်း၊ လုပ်ကိုင်သည့်လုပ်ငန်းကိုဆိုသည်။
- (ဈ) ဆားနယ်မြေဆိုသည်မှာ ပြည်နယ်အစိုးရအဖွဲ့၏ အမိန့်ကြေညာစာဖြင့် သတ်မှတ်ထားသည့်ဆားနှင့် ဆားထွက်ပစ္စည်းများထုတ်လုပ်နိုင်သော နယ်မြေဒေသကိုဆိုသည်။
- (ည) လိုင်စင်ဆိုသည်မှာဆားနှင့်ဆားထွက်ပစ္စည်းလုပ်ငန်းတစ်ရပ်ရပ်လုပ်ကိုင်နိုင်ရန်အတွက် ဤဥပဒေအရင်လုပ်ငန်းလုပ်ကိုင်ခွင့်ပြုသည့်လိုင်စင်ကိုဆိုသည်။
- (ဋ) ဆားထုတ်လုပ်ခြင်းဆိုသည်မှာဆားနှင့်အိုင်အိုဒင်းဆား၊ ဆားထွက်ပစ္စည်းများကို သဘာဝအားဖြင့်လည်းကောင်း၊ နေလှန်းခြင်းဖြင့်လည်းကောင်း၊ ထင်း(သို့မဟုတ်)မီးသွေးဖြင့် ထုတ်လုပ်သည့်နည်းမှ အပ အခြားတစ်နည်းနည်းဖြင့်လည်းကောင်း ထုတ်လုပ်ခြင်းကိုဆိုသည်။ ယင်းစကားရပ်တွင် ဆားကြိတ်ခွဲသန့်စင်ခြင်းလုပ်ငန်းလည်းပါဝင်သည်။

အိုင်အိုဒင်းဆား ထုတ်လုပ် တင်သွင်း သိုလှောင်ရောင်းချခြင်းအတွက် စံနှုန်းများဆိုသည်မှာ-

(က) အိုင်အိုဒင်းပါဝင်ရမည့်စံနှုန်းများ

စဉ်	ဆားအမျိုးအစား	အိုင်အိုဒင်းပါဝင်မှု(ပီပီအမ်)
၁။	ထုတ်လုပ်သူ/စက်ရုံအဆင့်	၄၀-၆၀
၂။	လက်ကားဝယ်ရောင်း/သိုလှောင်အဆင့်	၃၀
၃။	လက်လီဝယ်ရောင်း	၁၅
၄။	စားသုံးသူအိမ်ထောင်စုအဆင့်	၁၅

(မှတ်ချက်။ ပီပီအမ်ဆိုသည်မှာ အပုံ တစ်သန်းတွင် ပါဝင်သည့် အပုံအရေအတွက်ဖြစ်သည်။)

(ခ) အိုင်အိုဒင်းဆားထုတ်ပိုးရမည့်စံနှုန်းများ

စဉ်	ဆားအိတ်အရွယ်အစား	ထုပ်ပိုးရန်စံနှုန်း
၁။	ဆားအိတ်ကြီး(သုံးပိဿာနှင့်အထက် ဆားအိတ်ပုံမှန်အားဖြင့်နှစ်ဆယ့်ငါး ပိဿာနှင့်ငါးဆယ်ပိဿာဝင်ဆားအိတ်များ	အနည်းဆုံးအိတ်(၂)ထပ်ဖြစ်ရမည်။အတွင်းတစ်ထပ်သည် လေလုံသည့်အိတ် ပလပ်စတစ် (high density Polyethylene) ဖြစ်ရမည်။အပြင်အိတ်သည်ဆာလာအိတ်/မြွေရေခွံအိတ် (woven polypropylene bags or non-porous material)ဖြစ်ရမည်။ အတွင်းအပြင် အိတ်များ၏ အမျိုးအစားနှင့် အရည်အသွေးမှာ သတ်မှတ်ပြဋ္ဌာန်းချက်များနှင့်ညီညွတ်ရမည်။
၂။	ဆားအိတ်သေး (သုံးပိဿာအောက်ဆားထုပ်)	လေလုံသည့်အိတ်/ပလပ်စတစ်အိတ်(သို့မဟုတ်)ဘူးဖြစ်ရမည်။ အိတ်/ဘူးများ၏ အမျိုးအစားနှင့် အရည်အသွေးမှာ သတ်မှတ်ပြဋ္ဌာန်းချက်များနှင့်ညီညွတ်ရမည်။

(ဂ) အိုင်အိုဒင်းဆားထုပ်အမှတ်တံဆိပ်စံနှုန်းများ

ထုတ်လုပ် တင်သွင်းသိုလှောင်ရောင်းချသော အိုင်အိုဒင်းဆားအိတ်/ထုပ်/ဘူးများတွင် အနည်းဆုံး အောက်ပါအချက်များဖော်ပြပါရှိရမည်။

- (က) ထင်ရှားသည့်အိုင်အိုဒင်းဆားစာလုံး
- (ခ) ထုတ်လုပ်သည့်စက်ရုံ/တံဆိပ်အမည်နှင့်လိပ်စာ
- (ဂ) ပါဝင်သည့်အလေးချိန်
- (ဃ) ထည့်သွင်းအသုံးပြုသည့်အိုင်အိုဒင်းခါတ်ပေါင်း (KIO3/ KI စသဖြင့်)နှင့် ပမာဏ
- (င) ထုတ်လုပ်သည့်ရက်စွဲ/အသုံးပြုရန်ကုန်ဆုံးသည့်ရက်စွဲ
- (စ) ထုတ်လုပ်မှုအမှတ်စဉ် (Lot identification code)
- (ဆ) သိုလှောင်ရန်အညွှန်း၊ ခြောက်သွေ့၍ ‘လေလုံသောနေရာတွင်ထားရန်’

အိုင်အိုဒင်းဆားအရည်အသွေးထိန်းသိမ်းနည်းများ

အိုင်အိုဒင်းဆားတွင်ပါဝင်သောအိုင်အိုဒင်းခါတ်ဆုံးရှုံးမှုနည်းနိုင်သမျှ နည်းစေခြင်းဖြင့်အိုင်အိုဒင်းဆား၏ အရည်အသွေးထိန်းသိမ်းရန် စက်ရုံ/လက်ကားသိုလှောင်သည့်အဆင့်၊ သယ်ယူပို့ဆောင်သည့် အဆင့်နှင့် လက်ကားဆိုင်အဆင့်များအားလုံးတွင် အောက်ပါအတိုင်း လိုက်နာစေရမည်။

- (က) တိုက်ရိုက်နေရောင်ကျသည့်နေရာ(သို့မဟုတ်)အလင်းကျသည့်နေရာ
- (ခ) အပူချိန်များ၍စိုထိုင်းမှု များသည့်နေရာ
- (ဂ) မိုးရေ(သို့မဟုတ်)ရေများနှင့် ထိနိုင်သည့်နေရာ/မြေကြီးနှင့်တိုက်ရိုက်ထိတွေ့သည့်နေရာ
- (ဃ) မသန့်ရှင်းသောပတ်ဝန်းကျင်ရှိသည့် နေရာများတွင် အိုင်အိုဒင်းဆားအိတ်များကိုမထားရပါ။
- (င) အရင်ထုတ်လုပ်သော အိုင်အိုဒင်းဆားများကို အရင်ရောင်းချရမည်။
(first-in first-out ဖြစ်ရမည်)

အခန်း(၂)

ရည်ရွယ်ချက်များ

၃။ ဤနည်းဥပဒေ ၏ ရည်ရွယ်ချက်များမှာအောက်ပါအတိုင်းဖြစ်သည်-

- (က) ဆားထုတ်လုပ်မှုပမာဏတစ်နှစ်ထက်တစ်နှစ်ပိုမိုတိုးတက်လာစေရန်၊
- (ခ) ဆားနှင့်ဆားထွက်ပစ္စည်းပိုမိုထုတ်လုပ်နိုင်ရေးအတွက် ဆားထုတ်လုပ်နိုင်သည့် နယ်မြေဒေသများကိုတိုးချဲ့သတ်မှတ်ပေးရန်၊
- (ဂ) ဆားအထွက်နှုန်းတိုးတက်ကောင်းမွန်စေရန်၊
- (ဃ) ဆားနှင့်ဆားထွက်ပစ္စည်းထုတ်လုပ်မှု တိုးတက်ရေး ၊ အရည်အသွေးကောင်းမွန်ရေး၊ ပြည်တွင်းစားသုံးမှု ဖူလုံရေး၊ ဈေးနှုန်းချိုသာစွာဖြင့် ဖြန့်ဖြူးရောင်းချနိုင်ရေးနှင့် ပုဂ္ဂလိက ဆားထုတ်လုပ်မှု တိုးတက်စေရေး အတွက်ပံ့ပိုးကူညီရန်၊
- (င) ပိုလျှံသောဆားများကို ပြည်ပသို့ တင်ပို့ရောင်းချနိုင်ရန်၊
- (စ) ဆားနှင့်ဆားထွက်ပစ္စည်းများကို ပြည်ပသို့တင်ပို့ရောင်းချနိုင်ရေးအတွက်ကူညီဆောင်ရွက်ရန်၊

- (ဆ) ဆားနှင့်ဆားထွက်ပစ္စည်းထုတ်လုပ်ရေးနှင့်ရောင်းဝယ်ရေးလုပ်ငန်းတွင်အစုစပ်လုပ်ငန်းများပေါ်ထွက်လာရေးအတွက် အားပေးကူညီဆောင်ရွက်ရန်၊
- (ဇ) သုတေသနပြုလုပ်ရာမှ ရရှိသော ဆားပိုမိုထုတ်လုပ်နိုင်သည့် နည်းလမ်းနှင့် ဆားထွက်ပစ္စည်းများထုတ်လုပ်နိုင်သည့် နည်းပညာရပ်များကို ဆားထုတ်လုပ်သည့် ဆားလုပ်ငန်းရှင်များသို့ ဖြန့်ဖြူးပညာပေးရန်။
မြန်မာ့ဆားလုပ်ငန်းဌာနသည် အပိုဓါတ်ဆားထုတ်လုပ်ရေးနှင့်အိုင်အိုင်ဒင်းဆားထုတ်လုပ်ရေးအတွက် စီမံချက်ရေးဆွဲ၍ ရည်ရွယ်ချက်အပြည့်အကောင်အထည်ဖော်ဆောင်ရွက်ရမည်။

အခန်း (၃)

လိုင်စင်လျှောက်ထားခြင်း

၄။ ဆား သို့မဟုတ်ဆားထွက်ပစ္စည်းကို စီးပွားဖြစ်ထုတ်လုပ်လိုသူသည်ဆားလုပ်ငန်းဦးစီးဌာနသို့ သတ်မှတ်ချက်နှင့်အညီလျှောက်ထားရမည်။လိုင်စင်လျှောက်ထားသူသည်ထုတ်လုပ်လိုသည့် လုပ်ငန်းအမျိုးအစားအလိုက် ဖော်ပြထားသော ပုံစံဖြင့် လျှောက်ထားရမည်-

- (က) ဆားထုတ်လုပ်ခွင့်လိုင်စင်လျှောက်လွှာ ပုံစံ(၁)
- (ခ) ဆားနှင့်စားပွဲတင်ဆားကြိတ်ခွဲထုတ်လုပ်ခွင့် လိုင်စင်လျှောက်လွှာ ပုံစံ(၂)
- (ဂ) အိုင်အိုင်ဒင်းဆားထုတ်လုပ်ခွင့် လိုင်စင်လျှောက်လွှာ ပုံစံ(၃)
- (ဃ) ဆားကြိတ်ခွဲသန့်စင်ထုတ်လုပ်ခွင့် လိုင်စင်လျှောက်လွှာ ပုံစံ(၄)

၅။ ပြည်နယ်ဦးစီးမှူးသည် ထုတ်လုပ်ခွင့်လိုင်စင်လျှောက်လွှာများနှင့် စပ်လျဉ်း၍ဝန်ကြီးမှ လိုင်စင်ခွင့်ပြုခြင်း ၊ သို့မဟုတ် ငြင်းပယ်ခြင်း ပြုနိုင်ရန်လျှောက်လွှာအား သတ်မှတ်ချက်များနှင့်အညီ ညီညွတ်မှုရှိ/မရှိစိစစ်ရေးအဖွဲ့အားတင်ပြရမည်။

၆။ ဝန်ကြီးသည် ပြည်နယ်ဦးစီးမှူးမှ စိစစ်တင်ပြလာသော လိုင်စင်လျှောက်ထားခြင်းကို ခွင့်ပြုနိုင်သည် သို့မဟုတ် ငြင်းပယ်နိုင်သည်။

၇။ ဝန်ကြီး၏ ဆုံးဖြတ်ချက်အရ ပြည်နယ်ဦးစီးမှူးသည် ထုတ်လုပ်ခွင့်လိုင်စင်ကို ထုတ်ပေးရမည်။

၈။ လိုင်စင်လျှောက်ထားသူသည် လျှောက်လွှာပါ အချက်များအား ပြည့်စုံစွာဖြည့်စွက်၍ အောက်ပါတို့ကို ပူးတွဲတင်ပြရမည်-

- (က)လုပ်ငန်းလုပ်ကိုင်သည့်နေရာအတွက် သက်ဆိုင်ရာမြေစာရင်းဦးစီးဌာနမှ ထုတ်ပေးသည့် မြေစာရင်းမြေပုံ
- (ခ)လုပ်ငန်းလုပ်ကိုင်မည့် မြေနေရာပိုင်ဆိုင်ကြောင်း သို့မဟုတ် ယင်းမြေနေရာတွင်လုပ်ကိုင်ခွင့်ရှိကြောင်း အထောက်အထား
- (ဂ)ဆားကြိတ်ခွဲထုတ်လုပ်သည့် စက်ရုံအတွက်စက်မှုကြီးကြပ်ရေးနှင့်စစ်ဆေးရေးဦးစီးဌာန၏ ထောက်ခံချက်
- (ဃ)ဝန်ကြီးမှသတ်မှတ်သည့် လိုင်စင်ခ၊ ၊ ရက်လွန်ကြေးနှင့် ဒဏ်ကြေးအား သတ်မှတ်ကာလအတွင်းပေးသွင်းမည့်ဝန်ခံချက်

၉။ ပြည်နယ်ဦးစီးမှူးသည် လိုင်စင်လျှောက်လွှာများအား စစ်ဆေးရေးအဖွဲ့သို့ လွှဲပြောင်းပေးပို့ရမည်။

၁၀။ ပြည်နယ်ဦးစီးမှူးသည် စစ်ဆေးရေးအဖွဲ့ တင်ပြချက်အပေါ်စိစစ်ပြီး ဝန်ကြီးသို့တင်ပြရမည်။

၁၁။ ဝန်ကြီးသည်ပြည်နယ်ဦးစီးမှူး၏ တင်ပြချက်အပေါ်စိစစ်ပြီးလိုင်စင်ခွင့်ပြုခြင်းသို့မဟုတ်ငြင်းပယ်ခြင်းပြုနိုင်သည်။

၁၂။ ပြည်နယ်ဦးစီးမှူးသည် ဝန်ကြီးမှ ခွင့်ပြုသည့် လိုင်စင်လျှောက်ထားသူ များကို အောက်ဖော်ပြပါ လိုင်စင်ပုံစံများအတိုင်း ထုတ်ပေးရမည်-

(က)ဆားထုတ်လုပ်ခွင့်လိုင်စင် ပုံစံ(၅)

(ခ) ဆားနှင့်စားပွဲတင် ဆားကြိတ်ခွဲ ထုတ်လုပ်ခွင့်လိုင်စင် ပုံစံ(၆)

(ဂ)အိုင်အိုင်ဒင်းဆားထုတ်လုပ်ခွင့် လိုင်စင် ပုံစံ(၇)

(ဃ)ဆားကြိတ်ခွဲသန့်စင်ထုတ်လုပ်ခွင့်လိုင်စင် ပုံစံ(၈)

၁၃။ လိုင်စင်ရရှိသူသည်-

(က)လိုင်စင်သက်တမ်းတိုး လျှောက်ထားပါက လိုင်စင်အဟောင်းအား ပြန်လည်တင်ပြရမည်။

(ခ)လိုင်စင်သက်တမ်းတိုးအား (၃)ကြိမ် ဆောင်ရွက်ပြီးပါက နည်းဥပဒေအပိုဒ် (၄)နှင့် အပိုဒ် (၁၂) တို့နှင့်အညီ လိုင်စင်ပြန်လည်လျှောက်ထားရမည်။

၁၄။ ဝန်ကြီးသည် လိုင်စင်ရရှိပြီးသူများအား လိုင်စင်သက်တမ်းတိုး လျှောက်ထားခြင်းကို (၃)ကြိမ်အထိ ခွင့်ပြုနိုင်သည်။

၁၅။

ဆားထုတ်လုပ်ခွင့်လိုင်စင်လျှောက်လွှာ
နည်းဥပဒေ ၄(က)

သို့

ပြည်နယ်ဦးစီးမှူး
သတ္တုတွင်းဦးစီးဌာန
ဆားလုပ်ငန်းဌာနခွဲ၊ ရခိုင်ပြည်နယ်
ကျောက်ဖြူမြို့

ရက်စွဲ၊ ခုနှစ်၊ လ ရက်

အကြောင်းအရာ။ ဆားထုတ်လုပ်ခွင့်လိုင်စင်လျှောက်ထားခြင်း

၁။ အထက်အကြောင်းအရာပါကိစ္စနှင့်စပ်လျဉ်း၍ ဆားထုတ်လုပ်ခွင့်လိုင်စင်ကို အောက်ပါအချက်အလက်
များဖော်ပြပြီးလျှောက်ထားအပ်ပါသည်-

(က) အမည်-----

(ခ) အဖွဲ့အစည်းအမည်-----

(ဂ) လုပ်ငန်းပိုင်ဆိုင်မှုအမျိုးအစား(တစ်ဦးတည်း/အစုစပ်/ကုမ္ပဏီပိုင်)-----

(ဃ) နိုင်ငံသား/အမျိုးသား/နိုင်ငံခြားသားမှတ်ပုံတင်အမှတ်-----

(င) အသက်----- (စ) မွေးနေ့သက္ကရာဇ်-----

(ဆ) အဖအမည်-----

(ဇ) လူမျိုး----- (ဈ) ကိုးကွယ်သည့်ဘာသာ-----

(ည) နေရပ်လိပ်စာ-----

(ဋ) ထုတ်လုပ်လိုသည့်ဆားအမျိုးအစား-----

(ဌ) -ခုနှစ်တွင်ထုတ်လုပ်မည့်ပမာဏ ----- ပိဿာ/ တန်ခန့်

(ဍ) ထုတ်လုပ်မည့်ဧရိယာ (၁)လှန်းကွင်း-----ဧက

(၂)ကြိုးကွင်း-----ဧက

(၃)စုစုပေါင်း -----ဧက

(ဎ) ထုတ်လုပ်မည့်နေရာ (၁)-----

(ဏ) ကွင်းဟောင်း သို့မဟုတ် ကွင်းသစ်(၁)ကွင်းအမှတ်-----

(၂)ကွင်းအမည်-----

(တ) သိုလှောင်ရုံအရေအတွက်နှင့် သိုလှောင်မည့်ပမာဏ-----

(ထ) ယခင်နှစ် ထုတ်လုပ်ခဲ့သည့်ပမာဏ၊ ယခင်နှစ်လိုင်စင်အမှတ်-----ပိဿာ/တန်
-----ပိဿာ/တန်

(ဒ) စတင်ထုတ်လုပ်ခဲ့သည့်နှစ်၊ ယခင်နှစ်လိုင်စင်အမှတ်-----

(ဓ) လုပ်သားအင်အား(၁)ကြီးကြပ်သူ-----ဦး
(၂)ဆားရည်ကိုင်-----ဦး
(၃)ကွင်းလုပ်သား-----ဦး
(၄)အခြားလုပ်သား-----ဦး

(န) တစ်ဧကထွက်နိုင်မည့်ပမာဏ(ခန့်မှန်း)-----ပိဿာ/တန်

(ပ) တစ်ပိဿာ/ တစ်တန်ထုတ်လုပ်မှုကုန်ကျစရိတ်(ခန့်မှန်း)-----
-----ကျပ်/ပြား

(ဖ) လိုင်စင်လျှောက်ထားလိုသည့်ကာလ-----မှ-----ထိ

၂။ လျှောက်လွှာပါဆားထုတ်လုပ်မည့်မြေအတွက် သက်ဆိုင်ရာဌာန ၊ အဖွဲ့အစည်း၏ ခွင့်ပြုချက်ကို ပူးတွဲတင်ပြပါသည်။

၃။ ဆားထုတ်လုပ်မည့်မြေ၏ ကွင်းမြေပုံကို ပူးတွဲတင်ပြပါသည်။

၄။ ထုတ်လုပ်မည့်မြေနှင့်စပ်လျဉ်း၍ ပိုင်ဆိုင်ကြောင်း သို့မဟုတ် လုပ်ကိုင်ခွင့်ရှိကြောင်းအထောက်အထားကိုပူးတွဲတင်ပြပါသည်။

၅။ လိုင်စင်လျှောက်ထားသည့်နေ့တွင် ဆားလက်ကျန်အရေအတွက်-----ပိဿာ/တန်

၆။ သတ္တုတွင်းဦးစီးဌာန ၊ ရခိုင်ပြည်နယ်ဆားလုပ်ငန်းဌာနခွဲမှ ဆားထုတ်လုပ်ခွင့်လိုင်စင်ထုတ်ပေးပါက လိုင်စင်ပါစည်းကမ်းချက်များကို လိုက်နာမည်ဖြစ်ပါကြောင်းဝန်ခံကတိပြုပါသည်။

လက်မှတ်၊-----

လျှောက်ထားသူအမည်-----

ဆားထုတ်လုပ်ခွင့်လိုင်စင်လျှောက်လွှာ
နည်းဥပဒေ ၄(ခ)

သို့

ပြည်နယ်ဦးစီးမှူး
သတ္တုတွင်းဦးစီးဌာန
ဆားလုပ်ငန်းဌာနခွဲ ၊ ရခိုင်ပြည်နယ်
ကျောက်ဖြူမြို့

ရက်စွဲ၊ ခုနှစ်၊ လ ရက်

အကြောင်းအရာ။ အိုင်အိုဒင်းဆားထုတ်လုပ်ခွင့်လိုင်စင်လျှောက်ထားခြင်း

၁။ အထက်အကြောင်းအရာပါကိစ္စနှင့်စပ်လျဉ်း၍ အိုင်အိုဒင်းဆားထုတ်လုပ်ခွင့် လိုင်စင်ကိုအောက်ပါအချက်အလက် များဖော်ပြပြီးလျှောက်ထားအပ်ပါသည်-

(က) အမည်-----

(ခ) အဖွဲ့အစည်းအမည်-----

(ဂ) လုပ်ငန်းပိုင်ဆိုင်မှုအမျိုးအစား(တစ်ဦးတည်း/အစုစပ်/ကုမ္ပဏီပိုင်)-----

(ဃ) နိုင်ငံသား/အမျိုးသား/နိုင်ငံခြားသားမှတ်ပုံတင်အမှတ်-----

(င) အသက်----- (စ)မွေးနေ့သက္ကရာဇ်-----

(ဆ) အဖအမည်-----

(ဇ) လူမျိုး----- (ဈ)ကိုးကွယ်သည့်ဘာသာ-----

(ည) နေရပ်လိပ်စာ-----

(ဋ) ထုတ်လုပ်မည့်နည်းစနစ်-----

(ဌ) ထုတ်လုပ်မည့်အိုင်အိုဒင်းဆားအမျိုးအစား-----

(ဍ) -----ခုနှစ်တွင်ထုတ်လုပ်မည့်ပမာဏ (၁)-----ပိဿာ/ တန်
(၂)----- ပိဿာ/တန်

(ဎ) ယခင်နှင့်လိုင်စင်အမှတ်-----

(ဏ) ထုတ်လုပ်မည့်နေရာ-----

(တ) ယခင်နှစ်ထုတ်လုပ်ခဲ့သည့်ပမာဏ-----

(ထ) စတင်ထုတ်လုပ်ခဲ့သည့်နှစ် -----

(ဒ) တစ်ပိဿာ/တစ်တန် ထုတ်လုပ်မှုကုန်ကျစရိတ်-----

- (ခ) ယခင်နှစ်အသုံး ပြုခဲ့သည့် KIO3 -----ပိဿာ/တန်
- (န) ယခင်နှစ်အသုံးပြုမည့် KIO3 -----ပိဿာ၊တန်
- (ပ) လိုင်စင်လျှောက်ထားလိုသည့်ကာလ -----မှ-----ထိ

၂။ လျှောက်လွှာပါအိုင်အိုင်ဒင်းဆားထုတ်လုပ်မည့်လုပ်ငန်းအတွက် သက်ဆိုင်ရာဌာန ၊ အဖွဲ့အစည်း၏ ခွင့်ပြုချက်ကို ပူးတွဲတင်ပြပါသည်။

၃။ အိုင်အိုင်ဒင်းဆားထုတ်လုပ်ခွင့်ပြုထားသည့်မြေ/ နေရာ၏ မြေပုံကို ပူးတွဲတင်ပြပါသည်။

၄။ ထုတ်လုပ်မည့် လုပ်ငန်းနှင့် စပ်လျဉ်း၍ ပိုင်ဆိုင်ကြောင်း သို့မဟုတ် လုပ်ကိုင်ခွင့် ရှိကြောင်းအ ထောက်အထားကိုပူးတွဲတင်ပြပါသည်။

၅။ လိုင်စင်လျှောက်ထားသည့်နေ့တွင် လက်ကျန်အိုင်အိုင်ဒင်းဆားအရေအတွက်မှာ အောက်ပါအတိုင်း ဖြစ်ပါသည်။

(က)-----ပိဿာ/တန်

(ခ)-----ပိဿာ/တန်

၆။ သတ္တုတွင်းဦးစီးဌာန ၊ ရခိုင်ပြည်နယ်ဆားလုပ်ငန်းဌာနခွဲမှ အိုင်အိုင်ဒင်းဆားထုတ်လုပ်ခွင့် လိုင်စင် ထုတ်ပေးပါက လိုင်စင်ပါစည်းကမ်းချက်များကို လိုက်နာမည်ဖြစ်ပါကြောင်းဝန်ခံကတိပြုပါသည်။

လက်မှတ်၊-----
လျှောက်ထားသူအမည်-----

ဆားထုတ်လုပ်ခွင့်လိုင်စင်
နည်းဥပဒေ ၁၂(က)

ပြည်ထောင်စုသမ္မတမြန်မာနိုင်ငံတော်အစိုးရ
သစ်တောနှင့်သတ္တုဝန်ကြီးဌာန
သတ္တုတွင်းဦးစီးဌာန ၊ ဆားလုပ်ငန်းဌာနခွဲ
ရခိုင်ပြည်နယ်၊ကျောက်ဖြူမြို့

ဆားထုတ်လုပ်ခွင့်လိုင်စင်

လိုင်စင်အမှတ်၊-----

ရက်စွဲ၊-----

၁။ သစ်တောနှင့်သတ္တုဝန်ကြီးဌာန၊သတ္တုတွင်းဦးစီးဌာန ၊ဆားလုပ်ငန်းဌာနခွဲ သည် အောက်အမည်ပါ လုပ်ငန်းရှင်အား ဆားထုတ်လုပ်ခွင့်လိုင်စင်ကိုထုတ်ပေးလိုက်သည်-

- (က) အမည်-----
- (ခ) အသက်-----
- (ဂ) အဖအမည်-----
- (ဃ) နိုင်ငံသား/ အမျိုးသား/ နိုင်ငံခြားသားမှတ်ပုံတင်အမှတ်-----
- (င) နေရပ်လိပ်စာ-----
- (စ) ထုတ်လုပ်ခွင့်ပြုသည့်ဆားအမျိုးအစား-----
- (ဆ) ထုတ်လုပ်ခွင့်ပြုသည့်ဒေသ-----
- (ဇ) ထုတ်လုပ်ခွင့်ပြုသည့်နေရာ/ ကွင်းအမှတ်-----ဧက
- (ဈ) ထုတ်လုပ်ခွင့်ပြုသည့်ပမာဏ-----ပိဿာ/တန်
- (ည) တစ်ဧကဆားထွက်နှုန်း-----ပိဿာ/တန်
- (ဋ) သိုလှောင်ရုံ (၁) အရေအတွက် (၂) သိုလှောင်နိုင်သည့်ပမာဏ
(ကက)------(ကက)-----
(ခခ)------(ခခ)-----
- (ဌ) လိုင်စင်သက်တမ်း () နှစ်၊ -----မှ-----ထိ

၂။ လိုင်စင်ရရှိသူသည် ဆားလုပ်ငန်းဥပဒေ ၊ နည်းဥပဒေများ ၊ အမိန့်၊ ညွှန်ကြားချက်နှင့် လိုင်စင်ပါ စည်းကမ်းများကိုလိုက်နာဆောင်ရွက်ရမည်။

ပြည်နယ်ဦးစီးမှူး

စည်းကမ်းချက်များ

- ၁။ ဤလိုင်စင်ကို မိမိလုပ်ငန်းတည်ရှိရာ နေရာတွင် အစဉ် အမြဲ သိမ်းဆည်းထားရန်ဖြစ်ပြီး သက်ဆိုင်ရာ တာဝန်ရှိ ပုဂ္ဂိုလ်များ စစ်ဆေးသောအခါ ပြသရမည်။
- ၂။ တည်ဆဲဥပဒေ အရ မြန်မာ့ဆားလုပ်ငန်းက သတ်မှတ်ထားသော အခွန်အခနှင့် ရက်လွန်ကြေး များကို ပေးဆောင်ရမည်။
- ၃။ ထုတ်လုပ်သောဆားများနှင့် စပ်လျဉ်းသည့် စာရင်းများထားရှိရမည်။
- ၄။ မိမိလုပ်ငန်းမှ အမှန်တကယ်ထုတ်လုပ်သည့် ဆားထွက်ပမာဏ စာရင်းကို ရာသီကုန်ဆုံး၍ လုပ်ငန်းပြီး စီးပါက နောက်ရက် သတ္တတစ်ပတ်အတွင်း မြန်မာ့ဆားလုပ်ငန်းသို့ တင်ပြရမည်။
- ၅။ အရည်အသွေးမီ ဆားကောင်းဆားသန့် များကိုသာ ထုတ်လုပ်ရမည်။
- ၆။ ထုတ်လုပ်သောဆားများ၏ အရည်အသွေးကို လိုအပ်၍ ဓါတ်ခွဲစစ်ဆေးပါက ကျသင့်သော ဓါတ်ခွဲများ ကို မြန်မာ့ဆားလုပ်ငန်းသို့ ပေးသွင်းရမည်။
- ၇။ ဤ လိုင်စင်ကို မသက်ဆိုင်သူအား လွှဲအပ်ခြင်း (သို့မဟုတ်) လွှဲပြောင်းပေးခြင်းမပြုရ။
- ၈။ မြန်မာ့ဆားလုပ်ငန်း ၏ ခွင့်ပြုချက်မရှိဘဲ ဆားထုတ်လုပ်ခွင့်ကို လွှဲပြောင်းခြင်းမပြုရ။

ဆားထုတ်လုပ်ခွင့်လိုင်စင်
နည်းဥပဒေ ၁၂(ခ)

ပြည်ထောင်စုသမ္မတမြန်မာနိုင်ငံတော်အစိုးရ
သစ်တောနှင့်သတ္တုဝန်ကြီးဌာန
သတ္တုတွင်းဦးစီးဌာန၊ ဆားလုပ်ငန်းဌာနခွဲ
ရခိုင်ပြည်နယ်၊ ကျောက်ဖြူမြို့

အိုင်အိုင်ဒင်းဆားထုတ်လုပ်ခွင့်လိုင်စင်
(ဆားကြမ်း/ဆားချော)

လိုင်စင်အမှတ်၊-----
ရက်စွဲ၊-----

၁။ သစ်တောနှင့်သတ္တုဝန်ကြီးဌာန၊ သတ္တုတွင်းဦးစီးဌာန၊ ဆားလုပ်ငန်းဌာနခွဲသည် အောက်အမည်ပါ
လုပ်ငန်းရှင်အား အိုင်အိုင်ဒင်းဆားထုတ်လုပ်ခွင့်လိုင်စင်ကိုထုတ်ပေးလိုက်သည်-

- (က) အမည်-----
- (ခ) အသက်-----
- (ဂ) အဖအမည်-----
- (ဃ) နိုင်ငံသား/ အမျိုးသား/ နိုင်ငံခြားသားမှတ်ပုံတင်အမှတ်-----
- (င) နေရပ်လိပ်စာ-----
- (စ) ထုတ်လုပ်ခွင့်ပြုသည့်အိုင်အိုင်ဒင်းဆားအမျိုးအစား (၁)-----
(၂)-----
- (ဆ) ထုတ်လုပ်ခွင့်ပြုသည့်ဒေသ-----
- (ဇ) ထုတ်လုပ်ခွင့်ပြုသည့်နေရာ/ ကွင်းအမှတ်-----
- (ဈ) ထုတ်လုပ်ခွင့်ပြုသည့်ပမာဏ-----ပိဿာ/တန်
- (ည) အသုံးပြုသည့် KIO3-----ပိဿာ/တန်
- (ဋ) သိုလှောင်ရုံ (၁) အရေအတွက် (၂) သိုလှောင်နိုင်သည့်ပမာဏ
(ကက)----- (ကက)-----
(ခခ)----- (ခခ)-----
- (ဌ) လိုင်စင်သက်တမ်း () နှစ်၊ -----မှ-----ထိ

၂။ လိုင်စင်ရရှိသူသည် ဆားလုပ်ငန်းဥပဒေ၊ နည်းဥပဒေများ၊ အမိန့်၊ ညွှန်ကြားချက်နှင့် လိုင်စင်ပါစည်း
ကမ်းများကိုလိုက်နာဆောင်ရွက်ရမည်။

ပြည်နယ်ဦးစီးမှူး

စည်းကမ်းချက်များ

- ၁။ ဤလိုင်စင်ကိုမိမိလုပ်ငန်းတည်ရှိရာ နေရာဒေသတွင် အစဉ် အမြဲ သိမ်းဆည်းထားရန်ဖြစ်ပြီးသက်ဆိုင်ရာတာဝန်ရှိ ပုဂ္ဂိုလ်များ စစ်ဆေးသောအခါ ပြသရမည်။
- ၂။ တည်ဆဲဥပဒေ အရ မြန်မာ့ဆားလုပ်ငန်းက သတ်မှတ်ထားသော အခွန်အခနှင့် ရက်လွန်ကြေး များကို ပေးဆောင်ရမည်။
- ၃။ ထုတ်လုပ်သောအိုင်အိုင်ဒင်းဆားများနှင့် စပ်လျဉ်းသည့် စာရင်းများထားရှိရမည်။
- ၄။ မိမိလုပ်ငန်းမှ အမှန်တကယ် ထုတ်လုပ်သည့် အိုင်အိုင်ဒင်းဆားပမာဏ စာရင်းကို ဘဏ္ဍာရေးနှစ်/ရာသီကုန်ဆုံးပြီးနောက်ရက် သတ္တတစ်ပတ်အတွင်း မြန်မာ့ဆားလုပ်ငန်းသို့ တင်ပြရမည်။
- ၅။ အရည်အသွေးမီ အိုင်အိုင်ဒင်းဆားကိုသာ ထုတ်လုပ်ရမည်။
- ၆။ ထုတ်လုပ်သောအိုင်အိုင်ဒင်းဆားများ၏ အရည်အသွေးကို လိုအပ်၍ ဓါတ်ခွဲစစ်ဆေးပါက ကျသင့်သော ဓါတ်ခွဲခများကို မြန်မာ့ဆားလုပ်ငန်းသို့ ပေးသွင်းရမည်။
- ၇။ ဤ လိုင်စင်ကို မသက်ဆိုင်သူအား လွှဲအပ်ခြင်း (သို့မဟုတ်) လွှဲပြောင်းပေးခြင်းမပြုရ။
- ၈။ မြန်မာ့ဆားလုပ်ငန်း၏ ခွင့်ပြုချက်မရှိဘဲ အိုင်အိုင်ဒင်းဆားထုတ်လုပ်ခွင့်ကို လွှဲပြောင်းခြင်းမပြုရ။

ဆားကြိတ်ခွဲသန့်စင်ထုတ်လုပ်ခွင့်လိုင်စင်လျှောက်လွှာ
နည်းဥပဒေ ၄(ဃ)

သို့

ပြည်နယ်ဦးစီးမှူး
သတ္တုတွင်းဦးစီးဌာန
ဆားလုပ်ငန်းဌာနခွဲ၊ ရခိုင်ပြည်နယ်
ကျောက်ဖြူမြို့

ရက်စွဲ၊ ခုနှစ်၊ လ ရက်

အကြောင်းအရာ။ ဆားကြိတ်ခွဲသန့်စင်လျှောက်ထားခြင်း

၁။ အထက်အကြောင်းအရာပါကိစ္စနှင့်စပ်လျဉ်း၍ ဆားကြိတ်ခွဲသန့်စင်ထုတ်လုပ်ခွင့်လိုင်စင်ကိုအောက်ပါ
အချက်အလက် များဖော်ပြပြီးလျှောက်ထားအပ်ပါသည်-

(က) အမည်-----

(ခ) အဖွဲ့အစည်းအမည်-----

(ဂ) လုပ်ငန်းပိုင်ဆိုင်မှုအမျိုးအစား-----

(ဃ) နိုင်ငံသား/အမျိုးသား/နိုင်ငံခြားသားမှတ်ပုံတင်အမှတ်-----

(င) အသက်-----

(စ) မွေးနေ့သက္ကရာဇ်-----

(ဆ) အဖအမည်-----

(ဇ) လူမျိုး-----

(ဈ) ကိုးကွယ်သည့်ဘာသာ-----

(ည) နေရပ်လိပ်စာ-----

(ဋ) ကြိတ်စက်အမည်-----

(ဌ) လုပ်ငန်းတည်နေရာ-----

(ဍ) လုပ်ငန်းစတင်တည်ထောင်ခဲ့သည့်နှစ်-----

/ ယခင်နှစ် အသုံးပြုခဲ့သောလိုင်စင်အမှတ်-----

(ဎ) ယခင်နှစ်အသုံးပြုခဲ့သောဆားကြမ်း-----ပိဿာ/ တန်

(ဏ) -----ခုနှစ်တွင် အသုံးပြုမည့်ဆားကြမ်း-----ပိဿာ/တန်

(တ) ယခင်နှစ်ကထုတ်လုပ်ခဲ့သောဆားချော----- ပိဿာ/တန်

(ထ) -----ခုနှစ်တွင် အသုံးပြုမည့်ဆားချော----- ပိဿာ/တန်

- (ဒ) ယခင်နှစ်ဆားကြမ်းမှ ဆားချောထုတ်လုပ်ရာတွင် လျော့နည်းမှု
 - (၁)အရေအတွက်----- ပိဿာ/တန်
 - (၂)ရာခိုင်နှုန်း-----
- (ဓ) ကြိတ်စက်
 - (၁)အရေအတွက်-----
 - (၂)အရွယ်အစား-----
 - (၃)အမျိုးအစား-----
- (န) ကြိတ်စက်တွင်အသုံးပြုမည့် -
 - (၁)မော်တာ/ အင်ဂျင်အရေအတွက်-----
 - (၂)မော်တာ/ အင်ဂျင်မြင်းကောင်ရေ-----
 - (၃)မော်တာ/အင်ဂျင်အမျိုးအစား-----
- (ပ) ဗဟိုခွာစက်
 - (၁)အရေအတွက်-----
 - (၂)အရွယ်အစား-----
 - (၃)အမျိုးအစား-----
- (ဖ) ဗဟိုခွာစက်တွင်အသုံးပြုမည့်-
 - (၁)မော်တာ/ အင်ဂျင်အရေအတွက်-----
 - (၂)မော်တာ/ အင်ဂျင်မြင်းကောင်ရေ-----
 - (၃)မော်တာ/အင်ဂျင်အမျိုးအစား-----
- (ဗ) အခြားစက်များ
 - (၁)ရေစုပ်စက်အမျိုးအစားနှင့် အရေအတွက်-----
 - (၂)မီးစက်အမျိုးအစားနှင့်အရေအတွက်-----
 - (၃)အခြား: -----
- (ဘ) ကြိတ်ခွဲသန့်စင်နိုင်သည့်အင်အား
 - (၁)ကြိတ်စက်/ စက်များ၏ တစ်နာရီ ကြိတ်ခွဲနိုင်သည့်နှုန်း-----
 -
 - (၂)ဗဟိုခွာစက်/ စက်များ၏ တစ်နာရီ ခြောက်သွေ့နိုင်သည့်နှုန်း: -----
 - ပိဿာ/တန်
- (မ) ထုတ်လုပ်မှုကုန်ကျစရိတ်
 - (၁)တစ်ပိဿာ/တစ်တန်ကုန်ကျစရိတ်(ခန့်မှန်း)----- ကျပ်/ပြား
- (ယ) ဆားကြိတ်စက်ရုံအရွယ်အစား-----

- (ရ) သို့လျှောက်ရုံ(၁)အရေအတွက်(၂)အရွယ်အစား(၃)သို့လျှောက်နိုင်သည့်ပမာဏ
 (ကက)----- (ကက)----- (ကက)-----
 (ခခ)----- (ခခ)----- (ခခ)-----
 (ဂဂ)----- (ဂဂ)----- (ဂဂ)-----

- (လ) ဆားရည်သန့်စင်ကန်
 (၁)အရေအတွက်-----
 (၂)အရွယ်အစား-----

- (ဝ) လုပ်သားအင်အား
 (၁)ကြီးကြပ်သူ-----ဦး
 (၂)ကျွမ်းကျင်လုပ်သား-----ဦး
 (၃)လုပ်သား-----ဦး

(သ) လိုင်စင်လျှောက်ထားလိုသည့်ကာလ -----မှ-----ထိ

၂။ ဆားကြိတ်ခွဲ သန့်စင်ထုတ်လုပ်မည့် လုပ်ငန်းနှင့် စပ်လျဉ်း၍ ပိုင်ဆိုင်ကြောင်း (သို့မဟုတ်) လုပ်ကိုင်ခွင့်ရှိကြောင်း အထောက်အထားကို ပူးတွဲတင်ပြပါသည်။

၃။ သတ္တုတွင်းဦးစီးဌာန၊ ရခိုင်ပြည်နယ်ဆားလုပ်ငန်းဌာနခွဲမှဆားကြိတ်ခွဲ သန့်စင်ထုတ်လုပ်ခွင့် လိုင်စင်ထုတ်ပေးပါက လိုင်စင်ပါစည်းကမ်းချက်များကို လိုက်နာမည်ဖြစ်ပါကြောင်းဝန်ခံကတိပြုပါသည်။

လက်မှတ်၊-----
 လျှောက်ထားသူအမည်-----

ဆားကြိတ်ခွဲသန့်စင်ထုတ်လုပ်ခွင့်လိုင်စင်
နည်းဥပဒေ ၁၂(ဃ)

ပြည်ထောင်စုသမ္မတမြန်မာနိုင်ငံတော်အစိုးရ
သစ်တောနှင့်သတ္တုဝန်ကြီးဌာန
သတ္တုတွင်းဦးစီးဌာန ၊ ဆားလုပ်ငန်းဌာနခွဲ
ဆားကြိတ်ခွဲသန့်စင်ထုတ်လုပ်ခွင့်လိုင်စင်

လိုင်စင်အမှတ်၊-----

ရက်စွဲ၊-----

၁။ သစ်တောနှင့်သတ္တုဝန်ကြီးဌာန ၊ သတ္တုတွင်းဦးစီးဌာန ၊ ဆားလုပ်ငန်းဌာနခွဲသည် အောက်အမည်ပါ
လုပ်ငန်းရှင်အား ဆားကြိတ်ခွဲသန့်စင်ထုတ်လုပ်ခွင့်လိုင်စင်ကိုထုတ်ပေးလိုက်သည်-

(က) အမည်-----

(ခ) အသက်-----

(ဂ) အဖအမည်-----

(ဃ) နိုင်ငံသား/ အမျိုးသား/ နိုင်ငံခြားသားမှတ်ပုံတင်အမှတ်-----

(င) နေရပ်လိပ်စာ-----

(စ) ထုတ်လုပ်ခွင့်ပြုသည့်ဒေသ-----

(ဆ) ထုတ်လုပ်ခွင့်ပြုသည့်နေရာ-----

(ဇ) ခွင့်ပြုသည့်- ကြိတ်စက် ဗဟိုခွာစက်

(၁)စက်အရေအတွက်-----

(၂)စက်အမျိုးအစား-----

(၃)စက်အရွယ်အစား-----

(ဈ) ခွင့်ပြုသည့်-

(၁)မော်တာ/အင်ဂျင်အရေအတွက်-----

(၂)မော်တာ/အင်ဂျင်မြင်းကောင်ရေ-----

(၃)မော်တာ/အင်ဂျင်အမျိုးအစား-----

(ည) ခွင့်ပြုသည့်အခြားစက်

(၁)အရေအတွက်-----

(၂)အမျိုးအစား-----

(၃)မြင်းကောင်ရေ-----

(ဋ) ဆားကြိတ်ခွဲသန့်စင်သည့်
နှုန်းတစ်နာရီလျှင် ----- ပိဿာ

(ဌ) ဗဟိုခွာစက်ဖြင့်ဆားခြောက်သွေ့နှုန်းတစ်နာရီ----- ပိဿာ/တန်

(၃) ဆားသိုလှောင်ရုံ

(၁) အရေအတွက် -----

(၂) သိုလှောင်နိုင်သည့်ပမာဏ -----

(ဗ) လိုင်စင်သက်တမ်း () နှစ်၊ -----မှ-----ထိ

၂။ လိုင်စင်ရရှိသူသည် ဆားလုပ်ငန်းဥပဒေ ၊ နည်းဥပဒေများ ၊ အမိန့်၊ညွှန်ကြားချက်နှင့် လိုင်စင်ပါစည်းကမ်းများကိုလိုက်နာဆောင်ရွက်ရမည်။

ပြည်နယ်ဦးစီးမှူး

စည်းကမ်းချက်များ

- ၁။ ဤလိုင်စင်ကို မိမိလုပ်ငန်းတည်ရှိရာ နေရာဒေသတွင်အစဉ် အမြဲ သိမ်းဆည်းထားရန်ဖြစ်ပြီးသက်ဆိုင်ရာတာဝန်ရှိ ပုဂ္ဂိုလ်များ စစ်ဆေးသောအခါ ပြသရမည်။
- ၂။ တည်ဆဲဥပဒေ အရ မြန်မာ့ဆားလုပ်ငန်းက သတ်မှတ်ထားသော အခွန်အခနှင့် ရက်လွန်ကြေး များကို ပေးဆောင်ရမည်။
- ၃။ ထုတ်လုပ်သောအိုင်အိုင်ဒင်းဆားချောနှင့်အသုံးပြုသည့်ဆားကြမ်းများနှင့်စပ်လျဉ်းသည့် စာရင်းများ ထားရှိရမည်။
- ၄။ မိမိလုပ်ငန်းမှထုတ်လုပ်သည့် ဆားချောပမာဏ စာရင်းကို ဘဏ္ဍာရေးနှစ်ကုန်ဆုံးပြီးနောက်ရက်သတ္တတစ်ပတ်အတွင်း မြန်မာ့ဆားလုပ်ငန်းသို့ တင်ပြရမည်။
- ၅။ အရည်အသွေးမီ ဆားချောများကိုသာ ထုတ်လုပ်ရမည်။
- ၆။ ထုတ်လုပ်သောဆားချောများ၏ အရည်အသွေးကို လိုအပ်၍ ဓါတ်ခွဲစစ်ဆေးပါကကျသင့်သောဓါတ်ခွဲခများကို မြန်မာ့ဆားလုပ်ငန်းသို့ ပေးသွင်းရမည်။
- ၇။ ဤ လိုင်စင်ကို မသက်ဆိုင်သူအား လွှဲအပ်ခြင်း (သို့မဟုတ်) လွှဲပြောင်းပေးခြင်းမပြုရ။
- ၈။ မြန်မာ့ဆားလုပ်ငန်း ၏ ခွင့်ပြုချက်မရှိဘဲ ဆားချောထုတ်လုပ်ခွင့်ကို လွှဲပြောင်းပေး ခြင်းမပြုရ။

အခန်း(၄)

လိုင်စင်ရရှိသူ၏တာဝန်နှင့်ဆောင်ရွက်နိုင်ခွင့်များ

၁၅။ လိုင်စင်ရရှိသူသည် အောက်ပါအခွန်အခများကို ပြည်နယ်အစိုးရအဖွဲ့က သက်မှတ်သည့်နည်းလမ်းအတိုင်းပေးဆောင်ရမည်-

- (က) လိုင်စင်ခ
- (ခ) လိုင်စင်အသစ်လဲလှယ်ကြေး
- (ဂ) ရက်လွန်ကြေး

၁၆။ လိုင်စင်ရရှိသူသည်-

- (က) လိုင်စင်ပါစည်းကမ်းချက်များကို လိုက်နာရမည့်အပြင် ပြည်နယ်မြန်မာ့ဆားလုပ်ငန်းဌာနက ထုတ်ပြန်သည့်အမိန့် ညွှန်ကြားချက်များကိုလည်း လိုက်နာရမည်။
- (ခ) စားသုံးရန်အလို့ငှာ ထုတ်လုပ်သောဆားများတွင် အိုင်အိုဒင်းအာဟာရအား သတ်မှတ် စံချိန်စံညွှန်းနှင့်အညီ ထည့်သွင်းထုတ်လုပ်ရမည်။
- (ဂ) သတ်မှတ်စံညွှန်းများနှင့်အညီ ထုတ်လုပ်၊ တင်သွင်း၊ သိုလှောင်ရောင်းချရမည်။
- (ဃ) ထုတ်လုပ်မှုစာရင်းဇယားများကို သတ်မှတ်ထားသည့်အတိုင်း ပြုစုထားရှိရမည်။
- (င) ပြည်နယ်ဆားနှင့်ဆားထွက်နည်းဥပဒေက စစ်ဆေးရေးအဖွဲ့ကတောင်းခံသော စာရင်းဇယားများကို တင်ပြရမည်။
- (စ) စစ်ဆေးရေးအဖွဲ့၏ စစ်ဆေးခြင်းကိုခံယူရမည်။
- (ဆ) မိမိထုတ်လုပ်သော ဆား(သို့မဟုတ်)အပိုဓာတ်ဆားများအား သတ်မှတ်ထားသည့် စံချိန်စံညွှန်းအတိုင်း ထုတ်လုပ်ရမည်။
- (ဇ) လိုင်စင်သက်တမ်း မကုန်ဆုံးမီ ရက်ပေါင်း(၃၀)ကြိုတင်၍ သက်တမ်းတိုးလျှောက်ထားရမည်။
- (ဈ) သက်တမ်းတိုးလျှောက်ထားရန် နောက်ဆုံးသတ်မှတ်ရက်ကျော်လွန်မှ လျှောက်ထားလာခြင်းအတွက် ဝန်ကြီးက သတ်မှတ်ထားသည့်နှုန်းထားအတိုင်း ရက်လွန်ဒဏ်ကြေးပေးသွင်းရမည်။
- (ည) လိုင်စင်ခကို လိုင်စင်သက်တမ်းတိုးလဲလှယ်ရန် သတ်မှတ်နောက်ဆုံးရက်မတိုင်မီ ပေးသွင်း ရမည်။
- (ဋ) စံချိန်စံညွှန်းမပြည့်မီသော အိုင်အိုဒင်းဆားများကို သတ်မှတ်စံချိန်စံညွှန်းပြည့်မီအောင် ဝန်ကြီး၏ညွှန်ကြားချက်အတိုင်း ပြန်လည်ပြုပြင်ထုတ်လုပ်ရမည်။
- (ဌ) လိုင်စင်သက်တမ်းမကုန်ဆုံးမီ လုပ်ငန်းရပ်နားလိုပါက ခိုင်လုံသောအကြောင်းပြချက်ဖော်ပြပြီး ရက်ပေါင်း(၃၀)ကြိုတင်၍ မြန်မာ့ဆားလုပ်ငန်းဌာနမှတစ်ဆင့် ဝန်ကြီးသို့ တင်ပြလျှောက်ထားရမည်။
- (ဍ) လုပ်ငန်းရပ်နားထားခွင့်တင်ပြလျှောက်ထားရာတွင် သက်ဆိုင်ရာကျေးရွာအုပ်စု၊ ဆားထုတ်လုပ်မှုကြီးကြပ်ရေးအဖွဲ့နှင့် ကျေးရွာအုပ်ချုပ်ရေးမှူးတို့၏ထောက်ခံချက်ကို ပူးတွဲတင်ပြရမည်။
- (ဎ) လိုင်စင်သက်တမ်းကုန်ဆုံးချိန်(သို့မဟုတ်)လုပ်ငန်းရပ်နားချိန်တွင် တစ်နှစ်တာထုတ်လုပ်ခဲ့သည့် ပမာဏအား မြန်မာ့ဆားလုပ်ငန်းဌာနသို့ တင်ပြရမည်။
- (ဏ) လိုင်စင်ခကို သတ်မှတ်ကာလအတွင်း ပေးသွင်းရန်အခက်အခဲရှိပါက ဝန်ကြီးသို့ ဆိုင်းငံ့ခွင့်ကို လျှောက်ထားနိုင်သည်။
- (တ) သဘာဝဘေးအန္တရာယ်ကြောင့် ပျက်စီးဆုံးရှုံးမှုကြုံတွေ့ပါက လိုင်စင်သက်သာခွင့် (သို့မဟုတ်) ကင်းလွတ်ခွင့်ပြုရန် ပြည်နယ်ဝန်ကြီးထံသို့ လျှောက်ထားရမည်။

(ထ) မိမိထုတ်လုပ်သည့်ဆားသို့မဟုတ် ဆားထွက်ပစ္စည်းများ၏အရည်အသွေးအား ဓာတ်ခွဲ စစ်ဆေးခြင်းအတွက် ကုန်ကျစရိတ်ကိုကျခံရမည်။

၁၇။ လိုင်စင်ရရှိသူ၏ လုပ်ပိုင်ခွင့်များမှာအောက်ပါအတိုင်းဖြစ်ပါသည် -

- (က) ဆားနှင့်ဆားထွက်ပစ္စည်းပိုမိုထုတ်လုပ်နိုင်ရေးနှင့် အရည်အသွေးမြင့်မားရေးအတွက် ပြည်နယ်ဆားနှင့် ဆားထွက်နည်းဥပဒေအရ ဆောင်ရွက်သည့်နည်းလမ်းနှင့်နည်းပညာရပ်များရယူခြင်း၊
- (ခ) ထုတ်လုပ်သောဆားနှင့်ဆားထွက်ပစ္စည်းများအား ပြည်တွင်း၌လွတ်လပ်စွာ ရောင်းချနိုင်ခွင့်ရှိခြင်း၊
- (ဂ) ဆားနှင့်ဆားထွက်ပစ္စည်းများကို ဥပဒေနှင့်အညီ ပြည်ပသို့တင်ပို့ရောင်းချနိုင်ရေးအတွက် မြန်မာ့ဆားလုပ်ငန်းဌာနမှ အကူအညီတောင်းခံနိုင်ခြင်း၊
- (ဃ) ဆားထုတ်မြေကို ဥပဒေနှင့်အညီ အမွေဆက်ခံခွင့်၊လွှဲပြောင်းခွင့်၊ ပေါင်နှံခွင့်၊ ရောင်းချခွင့်ရှိ ခြင်း၊
- (င) လိုင်စင်သက်တမ်းတိုးလျှောက်ထားခွင့်ရှိခြင်း၊
- (စ) သဘာဝဘေးအန္တရာယ်ကြောင့် ပျက်စီးဆုံးရှုံးမှုကြုံတွေ့ပါက လိုင်စင်သက်သာခွင့်၊ ကင်းလွတ်ခွင့်ပြုရန်လျှောက်ထားခွင့်ရှိခြင်း၊
- (ဆ) ဆားထုတ်မြေတိုးချဲ့ခြင်း၊ အသစ်ဖော်ထုတ်ခြင်းတို့အတွက် ဥပဒေပြဋ္ဌာန်းချက်များနှင့်အညီ မြန်မာ့ဆားလုပ်ငန်းဌာန၏ ထောက်ခံတင်ပြချက်အရ ဝန်ကြီးမှတစ်ဆင့် ပြည်နယ်အစိုးရအဖွဲ့ သို့ တင်ပြဆောင်ရွက်ခွင့်ရှိခြင်း၊
- (ဇ) ဆားထုတ်လုပ်ခွင့်ရပ်နားလိုကြောင်း လျှောက်ထားခြင်းအတွက် လျှောက်ထားရမည်။
- (ဈ) ဆားနှင့်ဆားထွက်ပစ္စည်းများ ထုတ်လုပ်သော နယ်မြေဒေသနှင့်နယ်နိမိတ်ပြင်မြေပုံ(၃၀)ခကို ထုတ်လုပ်သူတစ်ဦးခြင်းကဖြစ်စေ အသင်းအဖွဲ့အသင်းအဖွဲ့အစည်းဌာနကဖြစ်စေ တရားဝင်အမည်ပေါက်ရရှိနိုင်ခွင့်ရှိခြင်း၊
- (ည) ဤနည်းဥပဒေအရ ထုတ်ပေးထားသောလိုင်စင်ကို ပြည်နယ်အစိုးရအဖွဲ့၏ ခွင့်ပြုချက်မရရှိပဲ လွှဲပြောင်းလုပ်ကိုင်ခွင့်မရှိခြင်း

အခန်း(၅)

ဝန်ကြီး၏တာဝန်နှင့်လုပ်ပိုင်ခွင့်များ

- ၁၈။ ဝန်ကြီး၏ တာဝန်များမှာအောက်ပါအတိုင်းဖြစ်ပါသည်-
 - (က) လိုင်စင်ထုတ်ပေးခြင်း၊ ငြင်းပယ်ခြင်း၊ ဆိုင်းငံ့ခြင်း၊ ပယ်ဖျက်ခြင်း၊
 - (ခ) လိုင်စင်အသစ်လဲလှယ်ခြင်း၊
 - (ဂ) ဆားထုတ်လုပ်သည့်နည်းလမ်းများနှင့် ဆားထွက်ပစ္စည်းများထုတ်လုပ်နိုင်သည့် နည်းပညာများကို လိုင်စင်ရရှိသူများအားဖြန့်ဖြူးပေးခြင်း၊
 - (ဃ) ဆားနှင့်ဆားထွက်ပစ္စည်းထုတ်လုပ်မှုတိုးတက်ရေး၊ အရည်အသွေးကောင်းမွန်ရေး၊ ပြည်တွင်းစားသုံးမှု ဖူလုံရေးနှင့် ဈေးနှုန်းချိုသာစွာဖြန့်ဖြူးရောင်းချနိုင်ရေးအတွက် လိုင်စင်ရရှိသူများအား ပံ့ပိုး ကူညီခြင်း၊
 - (င) ဆားနှင့်ဆားထွက်ပစ္စည်းပိုမိုထုတ်လုပ်နိုင်အောင်ကူညီခြင်း၊ရာသီဥတုနှင့်သဘာဝဘေးအန္တရာယ်များကျရောက်ခံရသော ဒေသများတွင် ဆားနှင့်ဆားထွက်ပစ္စည်းထုတ်လုပ်သည့် လိုင်စင်ကြေးကို လျှော့ပေါ့ ကောက်ခံစေခြင်း၊ လိုင်စင်ကြေးကင်းလွတ်ခွင့်ပြုခြင်း၊
 - (စ) ဆားနှင့်ဆားထွက်ပစ္စည်းများကို စားသုံးရန်သင့်မသင့် စစ်ဆေးစေခြင်း။
- ၁၉။ ဝန်ကြီး၏ လုပ်ပိုင်ခွင့်များမှာအောက်ပါအတိုင်းဖြစ်သည်-
 - (က) ပြည်နယ်အစိုးရအဖွဲ့၏ သဘောတူညီချက်ဖြင့် လိုင်စင်ကြေးသတ်မှတ်ခြင်း၊
 - (ခ) ပြည်နယ်အစိုးရအဖွဲ့၏ သဘောတူညီချက်ဖြင့် လိုင်စင်သက်တမ်းသတ်မှတ်ပေးခြင်း၊ လျှော့ပေါ့ခြင်း၊ဆိုင်းငံ့ခြင်း၊ပယ်ဖျက်ခြင်း၊
 - (ဂ) ပြည်နယ်အစိုးရအဖွဲ့၏သဘောတူညီချက်ဖြင့် ဆားနှင့်ဆားထွက်ပစ္စည်းထုတ်လုပ်သည့် ဆားနယ်မြေများတိုးချဲ့သတ်မှတ်နိုင်ရန်နှင့် သတ်မှတ်ချက်နှင့်ညီညွတ်သည့် ဆားနယ်မြေများအားပုံစံ(၃၀) ခ ထုတ်ပေးနိုင်ရန်စီမံဆောင်ရွက်ခြင်း၊
 - (ဃ) ပြည်နယ်အစိုးရအဖွဲ့၏ သဘောတူညီချက်ဖြင့် စစ်ဆေးရေးအဖွဲ့ဝင်များအဖြစ်တာဝန်ပေးအပ်ရာတွင် ဆားနှင့်ဆားထွက်ပစ္စည်းလုပ်ငန်းမှ ဝန်ထမ်းများ၊ အခြားသင့်လျော်သည့် ဌာနများမှ ဝန်ထမ်းများနှင့် ပြင်ပကျွမ်းကျင်သူများကို စစ်ဆေးရေးအဖွဲ့ဝင်များအဖြစ် တာဝန်ပေးအပ်နိုင်ရန် ညှိ နှိုင်းဆောင်ရွက်ခြင်း၊
 - (င) ပြည်နယ်အစိုးရအဖွဲ့သို့ ဆားနှင့်ဆားထွက်ပစ္စည်းပိုမိုထုတ်လုပ်နိုင်ရေးကို ရှေ့ရှု၍ နှစ်ရှည်လိုင်စင်ထုတ်ပေးနိုင်ရေးအတွက်ထောက်ခံတင်ပြခြင်း၊
 - (စ) စစ်ဆေးရေးအဖွဲ့၏ တာဝန်နှင့် လုပ်ပိုင်ခွင့်များကို သတ်မှတ်ပေးခြင်း၊
 - (ဆ) သုတေသနပြုလုပ်ရာမှရရှိသော ဆားပိုမိုထုတ်လုပ်နိုင်သည့်နည်းလမ်းနှင့် နည်းပညာရပ်များကို ဖြန့်ဖြူး ပညာပေးရန် စီမံဆောင်ရွက်ခြင်း။
- ၂၀။ ဝန်ကြီးသည် မိမိ၏တာဝန်နှင့်လုပ်ပိုင်ခွင့်များကို အခါအားလျော်စွာ ပြည်နယ်ဦးစီးမှူးအားလွှဲအပ်ဆောင်ရွက်စေနိုင်သည်။

အခန်း(၆)

စစ်ဆေးခြင်းနှင့်စီမံခန့်ခွဲရေးနည်းဖြင့်အရေးယူခြင်း

- ၂၁။ ဝန်ကြီးသည် အောက်ပါပုဂ္ဂိုလ်များပါဝင်သော စစ်ဆေးရေးအဖွဲ့ကို ဖွဲ့စည်းတာဝန်ပေးအပ်ရမည်-
 - (က) ပြည်နယ်ဆားလုပ်ငန်းဌာနမှ ကိုယ်စားလှယ်(၁)ဦး အဖွဲ့ခေါင်းဆောင်
 - (ခ) မြို့နယ်အထွေထွေအုပ်ချုပ်ရေးဦးစီးဌာနမှ ကိုယ်စားလှယ်(၁)ဦး အဖွဲ့ဝင်
 - (ဂ) မြို့နယ်မြေစာရင်းဦးစီးဌာနမှ ကိုယ်စားလှယ်(၁)ဦး အဖွဲ့ဝင်
 - (ဃ) ပြည်နယ်ဆားလုပ်ငန်းရှင်အသင်းမှ ကိုယ်စားလှယ်(၁)ဦး အဖွဲ့ဝင်
 - (င) လိုင်စင်ရဆားထုတ်လုပ်သူကိုယ်စားလှယ်(၁)ဦး အဖွဲ့ဝင်
 - (စ) ရပ်ကွက်(သို့မဟုတ်)ကျေးရွာအုပ်ချုပ်ရေးမှူးကိုယ်စားလှယ်(၁)ဦး အဖွဲ့ဝင်
- ၂၂။ စစ်ဆေးရေးအဖွဲ့သည်လိုအပ်ပါက အောက်ပါကိုယ်စားလှယ်များကိုလည်း ဖိတ်ကြားဆောင်ရွက်နိုင်သည်။
 - (က) မြို့နယ်စည်ပင်သာယာရေးအဖွဲ့မှ ကိုယ်စားလှယ်(၁)ဦး
 - (ခ) မြို့နယ်ကျန်းမာရေးဦးစီးဌာနမှ ကိုယ်စားလှယ်(၁)ဦး
 - (ဂ) ပြည်နယ်ဆားလုပ်ငန်းဌာနမှ ဓါတ်ခွဲကျွမ်းကျင်သူ ကိုယ်စားလှယ်(၁)ဦး
- ၂၃။ စစ်ဆေးရေးအဖွဲ့၏ တာဝန်များမှာ အောက်ပါအတိုင်းဖြစ်ပါသည်-
 - (က) မြို့နယ်အတွင်းရှိ ဆား(သို့မဟုတ်)ဆားထွက်ပစ္စည်းထုတ်လုပ်သည့်လုပ်ငန်းများ၏ စာရင်းဇယားများကို ဝင်ရောက် ကြည့်ရှုစစ်ဆေးခြင်း၊
 - (ခ) လိုင်စင်ပါထုတ်လုပ်ဧကနှင့်အညီထုတ်လုပ်မှုရှိ၊ မရှိသက်ဆိုင်သောစာရင်းဇယားများကိုစစ်ဆေးခြင်း၊
 - (ဂ) ဆား(သို့မဟုတ်)ဆားထွက်ပစ္စည်းနမူနာရယူခြင်း လိုအပ်ပါကဓါတ်ခွဲစစ်ဆေးပြုလုပ်နိုင်ရန်တင်ပြခြင်း၊
 - (ဃ) လိုင်စင်ပါစည်းကမ်းချက်များအား လိုက်နာမှုရှိမရှိ စစ်ဆေးခြင်း၊
 - (င) ဥပဒေပါတားမြစ်ချက်တစ်ရပ်ရပ်အား ဖောက်ဖျက်မှုရှိမရှိ စစ်ဆေးခြင်း၊
 - (စ) ဆားထုတ်မြေအား အခြားနည်းလမ်းဖြင့် အသုံးပြုမှုရှိ၊ မရှိ စစ်ဆေးခြင်း၊
 - (ဆ) လိုင်စင်အသစ်လဲလှယ်ရာတွင် အငြင်းပွားမှုပေါက်ပေါက်လာပါက ပြည်နယ်ဦးစီးမှူးမှတစ်ဆင့်ဝန်ကြီးသို့တင်ပြပြီး ဝန်ကြီး၏လမ်းညွှန်မှုအရ စစ်ဆေးဆောင်ရွက်ခြင်း
 - (ဇ) စစ်ဆေးတွေ့ရှိချက်များကို သုံးသပ်ချက်၊ အကြံပြုချက်များဖြင့် ပြည်နယ်ဦးစီးမှူးမှတစ်ဆင့် ဝန်ကြီးသို့ တင်ပြအစီရင်ခံခြင်း၊
 - (ဈ) အိုင်အိုင်ဒင်းဆားထုတ်လုပ်သည့်စက်(သို့မဟုတ်)အခြားသောစားသုံးရန်ထုတ်လုပ်သော ဆားထုတ်စက်ရုံများ၊ လက္ကားကုန်သည်များ၊ လက်လီဆိုင်များမှရောင်းချသော စားသုံးရန်ဆားတွင် သတ်မှတ်စံချိန်စံညွှန်းနှင့်အညီ အိုင်အိုင်ဒင်းအာဟာရပါဝင်မှုရှိ၊ မရှိ စစ်ဆေးခြင်း၊ သတ်မှတ်စံနှုန်းများအတိုင်း ထုတ်လုပ်၊ တင်သွင်း၊ သိုလှောင်ရောင်းချမှုရှိ၊ မရှိစစ်ဆေးခြင်း၊
 - (ည) စစ်ဆေးရေးအဖွဲ့သည် အိုင်အိုင်ဒင်းပါဝင်မှုစံချိန်စံညွှန်းမပြည့်မီသော ဆားများစစ်ဆေးတွေ့ရှိပါက အောက်ပါအတိုင်း ဆောင်ရွက်ရမည်-
 - (၁) လက်လီဆိုင်ဖြစ်ပါကစံချိန်စံညွှန်းမီသောဆားများအားဝယ်ယူရောင်းချရန်အသိပေးညွှန်ကြားရမည်။
 - (၂) လက္ကားဆိုင်(သို့မဟုတ်)လက္ကားကုန်သည်ဖြစ်ပါက ၎င်းဆားများကို ထုတ်လုပ်သည့်စက်ရုံသို့ ပေးပို့စေပြီး သတ်မှတ်ချက်ပြည့်မီအောင် စက်ရုံအား အိုင်အိုင်ဒင်းပြန်လည်ဖြည့်စွက်စေရမည်။
 - (၃) အိုင်အိုင်ဒင်းအာဟာရ ပြန်လည်ဖြည့်စွက်ရသဖြင့် ကုန်ကျစရိတ်အားလုံးကို ထုတ်လုပ်သူအား ကျခံစေရမည်။

(၄) လက္ကားဆိုင်(သို့မဟုတ်)လက္ကားကုန်သည်သည် မိမိရောင်းချသောဆား၏ထုတ်လုပ်သူကို ဖော်ပြနိုင်မှုမရှိပါက ဆားလုပ်ငန်းဌာန၏အကူအညီဖြင့် သတ်မှတ်စံချိန်စံညွှန်းပြည့်မီအောင် အိုင်အိုင်ဒင်းပြန်လည်ဖြည့်စွက်စေရမည်။ ကုန်ကျစရိတ်ကို ထိုလက္ကားဆိုင်(သို့မဟုတ်)လက္ကားကုန်သည်အား ကျခံစေရမည်။

(၅) သတ်မှတ်စံနှုန်းအတိုင်းထုတ်လုပ်တင်သွင်းသိုလှောင်ရောင်းချခြင်းရှိမရှိ စစ်ဆေးဆောင်ရွက်ရမည်။

(၆) စစ်ဆေးရေးအဖွဲ့သည် နည်းဥပဒေ-၂၃(ည)ပါညွှန်ကြားချက်များကို လုပ်ငန်းရှင်မှ လိုက်နာရန်ပျက်ကွက်ပါ ကသက်သေအထောက်အထားများဖြင့် မြန်မာ့ဆားလုပ်ငန်းဌာနမှတစ်ဆင့်အစီရင်ခံတင်ပြရမည်။

(၇) စစ်ဆေးရေးတာဝန်ဝတ္တရားများကို ဆောင်ရွက်ရာတွင် လိုအပ်ပါက မြန်မာနိုင်ငံရဲတပ်ဖွဲ့၏ အကူအညီကို တောင်းခံရယူနိုင်သည်။

၂၄။ ဝန်ကြီးသည်-

(က) နည်းဥပဒေ-၂၃(ည)အား လိုက်နာမှုမရှိကြောင်း ကြီးကြပ်စစ်ဆေးရေးအဖွဲ့မှ အစီရင်ခံတင်ပြလာပါက ဥပဒေပုဒ်မ-၁၃(ဃ)နှင့် ရောင်းချဖြန့်ဖြူးသည့်ဆားများကို သိမ်းဆည်းရန်စစ်ဆေးရေးအဖွဲ့အား ညွှန်ကြားရမည်။

(ခ) စစ်ဆေးရေးအဖွဲ့သည်ဝန်ကြီး၏ ညွှန်ကြားချက်အတိုင်းစံချိန်စံညွှန်းမီသောဆားများကို သိမ်းဆည်းရမည်။

၂၅။ ဝန်ကြီးသည်-

(က) နည်းဥပဒေ-၁၆(ဃ)ကိုလိုက်နာရန်(၁၅)ရက်အထိ ကျော်လွန်ပျက်ကွက်သည့် လိုင်စင်ရရှိသူအား လိုင်စင်ခ၏(၁%)ကို ဒဏ်ကြေးအဖြစ် သတ်မှတ်နိုင်သည်။

(ခ) နည်းဥပဒေ-၂၅(က)ကို လိုက်နာရန်(၁၅)ရက်အထိ ကျော်လွန်ပျက်ကွက်သည့် လိုင်စင်ရရှိသူအား လိုင်စင်ခ၏(၃%)ကို ဒဏ်ကြေးအဖြစ် သတ်မှတ်နိုင်သည်။

၂၆။ ဝန်ကြီးသည် လိုင်စင်ရရှိသူက လိုင်စင်ပါစည်းကမ်းချက်များနှင့် ဥပဒေပါပြဋ္ဌာန်းချက်တစ်ရပ်ရပ်အား ဖောက်ဖျက်ကြောင်း စစ်ဆေးတွေ့ရှိပါက-

(က) ပထမအကြိမ်ဖြစ်ပါက ဒဏ်ငွေကျပ်(၃၀၀၀၀)(ကျပ်သုံးသောင်း)အား ရက်ပေါင်း(၃၀)အတွင်း ပေးဆောင်ရန် အမိန့်ချမှတ်နိုင်သည်။

(ခ) နည်းဥပဒေ-၂၆အားလိုက်နာရန် ပျက်ကွက်ပါက ဒဏ်ငွေကျပ်(၅၀၀၀၀)(ကျပ်ငါးသောင်း)အား (၂၁) ရက်အတွင်း ပေးဆောင်ရန် အမိန့်ချမှတ်နိုင်သည်။

၂၇။ ဝန်ကြီးသည် နည်းဥပဒေ-၂၅(ခ)နှင့် နည်းဥပဒေ-၂၆(ခ)အား လိုက်နာရန်ပျက်ကွက်သူကို-

(က) လိုင်စင်အား ရပ်ဆိုင်း၍ ဒဏ်ကြေးငွေနှင့်လိုင်စင်ခကို ကာလသတ်မှတ်၍ ပေးသွင်းစေရန် အမိန့်ချမှတ်နိုင်သည်။

(ခ) နည်းဥပဒေ-၂၇(က)အား လိုက်နာဆောင်ရွက်ပြီးပါက လိုင်စင်ရပ်ဆိုင်းထားခြင်းအား ပယ်ဖျက်နိုင်သည်။

၂၈။ ဝန်ကြီးသည်-

(က) ဆားနှင့်ဆားထွက်ပစ္စည်းများကို လိုင်စင်မရှိဘဲ စီးပွားဖြစ်ထုတ်လုပ်ပါက-

(၁) ပထမအကြိမ်ကျူးလွန်လျှင်အနည်းဆုံး ကျပ်ငါးသောင်းမှ အများဆုံးကျပ် တစ်သိန်းအထိ ဒဏ်ကြေးငွေတပ်ရိုက်ခြင်း၊

(၂) ထပ်မံကျူးလွန်လျှင် အနည်းဆုံး ကျပ်တစ်သိန်းမှ အများဆုံးကျပ် သုံးသိန်းအထိ ဒဏ်ကြေးငွေ တပ်ရိုက်ခြင်း။

၂၉။ လိုင်စင်ရရှိသူသည် ထင်း(သို့မဟုတ်)မီးသွေးဖြင့် ဆားထုတ်လုပ်ခြင်း၊ လိုင်စင်ပါစည်းကမ်းချက်တစ်ရပ်ရပ်ကို ဖောက်ဖျက်ကျူးလွန်ခြင်း၊ လိုင်စင်ကိုအခြားတစ်နည်းနည်းဖြင့် လွှဲပြောင်းခြင်း၊ ပြည်နယ်ဆားနှင့်ဆားထွက်ပစ္စည်း ရောင်းဝယ်ရေးလုပ်ငန်းက ထုတ်ပြန်သည့်အမိန့်၊ ညွှန်ကြားချက်တို့ကို လိုက်နာရန် ပျက်ကွက်ခြင်းများရှိပါက-

(က) ပထမအကြိမ်ကျူးလွန်လျှင်အနည်းဆုံးကျပ်သုံးသောင်းမှ အများဆုံးကျပ်ငါးသောင်းအထိဒဏ်ကြေးငွေ တပ်ရိုက်ခြင်း၊

(ခ) ထပ်မံကျူးလွန်လျှင် အနည်းဆုံးကျပ်ငါးသောင်းမှ အများဆုံးကျပ်တစ်သိန်းအထိ ဒဏ်ကြေးငွေ တပ်ရိုက်ခြင်း။

၃၀။ နည်းဥပဒေပုဒ်မ-၂၈၊ နည်းဥပဒေပုဒ်မ-၂၉ပါစီမံခန့်ခွဲရေးဆိုင်ရာ ဒဏ်ကြေးငွေများကို ပြည်နယ်ဦးစီးမှူးက ချမှတ်ရမည်။ ဒဏ်ကြေးငွေများကို ပြည်နယ်ဘဏ္ဍာရန်ပုံငွေသို့ ပေးသွင်းရမည်။

၃၁။ ပြည်နယ်ဦးစီးမှူးသည် နည်းဥပဒေပုဒ်မ-၂၈အရ အမိန့်ချမှတ်ရာတွင် တင်ပြထားသော သက်သေခံပစ္စည်း များကို သတ်မှတ်သည့်နည်းလမ်းများနှင့်အညီ စီမံခန့်ခွဲခွင့်ရှိသည်။

၃၂။ ပြည်နယ်ဦးစီးမှူးက ချမှတ်သောအမိန့်(သို့မဟုတ်)ဆုံးဖြတ်ချက်ကို ချမှတ်သည့်နေ့တွင်ပင် သက်ဆိုင်သူ အား အခမဲ့ထုတ်ပေးရမည်။

အခန်း(၇)

အယူခံခြင်း

၃၁။ ပြည်နယ်ဦးစီးမှူးက ချမှတ်သည့်အမိန့်(သို့မဟုတ်)ဆုံးဖြတ်ချက်ကို မကျေနပ်သူသည် ယင်းအမိန့်(သို့မဟုတ်) ဆုံးဖြတ်ချက်ချမှတ်သည့်နေ့မှ ရက်ပေါင်း(၃၀)အတွင်း ဝန်ကြီးထံအယူခံဝင်နိုင်သည်။

၃၂။ ဝန်ကြီးသည် ပြည်နယ်အစိုးရအဖွဲ့၏ သဘောတူညီချက်ဖြင့် ပြည်နယ်ဦးစီးမှူးမှ ချမှတ်ထားသည့်အမိန့် (သို့မဟုတ်) ဆုံးဖြတ်ချက်နှင့်စပ်လျဉ်း၍ အောက်ပါအမိန့်တစ်ရပ်ရပ်ကို ချမှတ်နိုင်သည်-

(က) အတည်ပြုခြင်း

(ခ) ပြင်ဆင်ခြင်း

(ဂ) ဆိုင်းငံ့ခြင်း

(ဃ) ပြန်လည်စစ်ဆေးစေခြင်း။

၃၃။ ဝန်ကြီး၏ အဆုံးအဖြတ်သည် အပြီးအပြတ်ဖြစ်စေရမည်။

အခန်း(၈)

တားမြစ်ချက်များ

၃၄။ ဤနည်းဥပဒေအရ မည်သူမျှ လိုင်စင်မရှိဘဲ ဆားနှင့်ဆားထွက်ပစ္စည်းလုပ်ငန်း လုပ်ကိုင်ခြင်းမပြုရ။

၃၅။ ဤနည်းဥပဒေအရ မည်သူမျှဆားနှင့်ဆားထွက်ပစ္စည်းလုပ်ငန်း လုပ်ကိုင်ခွင့်လိုင်စင်ရရှိပြီးနောက် လိုင်စင် ပါစည်းကမ်းချက်တစ်ရပ်ရပ်ကိုဖြစ်စေ၊ လိုင်စင်ပါစည်းကမ်းချက်များကိုဖြစ်စေ ဖောက်ဖျက်ခြင်းမပြုရ။

၃၆။ ဤနည်းဥပဒေအရ မည်သူမျှ ဆားနှင့်ဆားထွက်ပစ္စည်းလုပ်ငန်းကို လုပ်ကိုင်ရာတွင် အောက်ပါတို့ကိုမပြုရ-

(က) ထင်း(သို့မဟုတ်)မီးသွေးဖြင့်ပြုလုပ်ခြင်း၊

(ခ) အဆိပ်အတောက်ဖြစ်စေသည့် ဓာတုပစ္စည်းပါဝင်ခြင်း၊

(ဂ) အများပြည်သူစားသုံးရန်အတွက် ထုတ်လုပ်သောဆားတွင် အိုင်အိုဒင်းထည့်သွင်းမှုမရှိခြင်း၊

၃၇။ ပြည်နယ်အစိုးရအဖွဲ့၏ အမိန့်ကြေငြာစာဖြင့် သတ်မှတ်ထားသည့် ဆားထုတ်လုပ်ခွင့်နယ်မြေမှအပ အခြား နယ်မြေတွင် ဆားထုတ်လုပ်ခြင်းမပြုရ။

(က) ပြစ်မှုကျူးလွန်သူကို အခြားသူတစ်ဦးဦးဖြင့် အစားထိုးခြင်း(သို့မဟုတ်)ပြစ်မှုကျူးလွန်သူအား အရေးမယူဘဲ ထိမ်ချန်ထားခြင်း(သို့မဟုတ်)ပြစ်မှုကျူးလွန်သူအား အားပေးကူညီခြင်း၊

(ခ) ပြစ်မှုနှင့်သက်ဆိုင်သော သက်သေခံပစ္စည်းများကိုဖောက်ဖျက်ခြင်း၊ မသမာနည်းဖြင့်အစားထိုးခြင်း၊ စွန့်ပစ်ခြင်း၊ အလွဲသုံးစွဲပြုခြင်း။

၃၉။ ဤနည်းဥပဒေအရ မည်သူမျှဆားနှင့်ဆားထွက်ပစ္စည်းပစ္စည်းကို သတ်မှတ်ချက်နှင့်အညီ ပြည်နယ်အစိုးရ အဖွဲ့၏ ခွင့်ပြုချက်မရဘဲ ပြည်ပသို့တင်ပို့ရောင်းချခြင်း၊ ပြည်တွင်းသို့တင်ပို့ရောင်းချခြင်းမပြုရ။

၄၀။ ဤနည်းဥပဒေအရ တာဝန်ဝတ္တရားဆောင်ရွက်နေသော စစ်ဆေးရေးအဖွဲ့ဝင် ဆားနှင့်ဆားထွက်ပစ္စည်း ရောင်းဝယ်ရေးလုပ်ငန်း၊ ဝန်ထမ်းနှင့်စစ်ဆေးရေးအဖွဲ့ဝင်တစ်ဦးဦးအား နှောင့်ယှက်ခြင်း၊ ဟန့်တားခြင်း၊ အနိုင် အထက်ပြုခြင်း၊ လက်ရောက်မှုကျူးလွန်ခြင်း၊ ဆဲဆိုခြင်းမပြုရ။

၄၁။ ဤနည်းဥပဒေအရ မည်သူမျှဝန်ကြီးဌာနက အခါအားလျော်စွာ ထုတ်ပြန်သည့် အမိန့်ကြော်ငြာစာအမိန့်၊ စည်းမျဉ်း၊ စည်းကမ်း၊ ညွှန်ကြားချက်၊ ကန့်သတ်ချက်(သို့မဟုတ်) တားမြစ်ချက်တစ်ရပ်ရပ်ကို လိုက်နာရန်ပျက်ကွက် ခြင်းမရှိစေရ။

အခန်း(၉)

ပြစ်ဒဏ်များ

၄၂။ မည်သူမဆိုပုဒ်မ-၂၂ပါပြဋ္ဌာန်းချက်ကို ဖောက်ဖျက်ကျူးလွန်ကြောင်းပြစ်မှုထင်ရှား စီရင်ခြင်းခံရလျှင် ကျပ် သုံးသိန်းထက်မပိုသောငွေဒဏ်ဖြစ်စေ၊ သုံးနှစ်ထက်မပိုသော ထောင်ဒဏ်ဖြစ်စေ၊ ဒဏ်နှစ်ရပ်လုံးဖြစ်စေကျခံစေရမည်။

၄၃။ မည်သူမဆို ပုဒ်မ-၂၃နှင့် ပုဒ်မ-၂၉ပါ ပြဋ္ဌာန်းချက်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခံ ရလျှင် ကျပ် သုံးသိန်းထက်မပိုသော ငွေဒဏ်ဖြစ်စေ၊ တစ်နှစ်ထက်မပိုသော ထောင်ဒဏ်ဖြစ်စေ၊ ဒဏ်နှစ်ရပ်လုံး ဖြစ်စေကျခံစေရမည်။

၄၄။ မည်သူမဆို ပုဒ်မ-၂၄ ပါပြဋ္ဌာန်းချက်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခံရလျှင် ကျပ် နှစ်သိန်းထက်မပိုသော ငွေဒဏ်ဖြစ်စေ၊ နှစ်နှစ်ထက်မပိုသော ထောင်ဒဏ်ဖြစ်စေ၊ ဒဏ်နှစ်ရပ်လုံး ဖြစ်စေကျခံ စေရမည်။

၄၅။ မည်သူမဆို ပုဒ်မ-၂၅ ပါပြဋ္ဌာန်းချက်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခံရလျှင် ကျပ် သုံးသောင်းထက်မပိုသောငွေဒဏ်ဖြစ်စေ၊ ခြောက်လထက်မပိုသောထောင်ဒဏ်ဖြစ်စေ၊ ဒဏ်နှစ်ရပ်လုံး ဖြစ်စေကျခံ စေရမည်။

၄၆။ မည်သူမဆို ပုဒ်မ-၂၆၊ ပုဒ်မ-၂၇နှင့် ပုဒ်မ-၂၈ပါပြဋ္ဌာန်းချက်ကို ဖောက်ဖျက်ကျူးလွန်ကြောင်း ပြစ်မှု ထင်ရှားစီရင်ခံရလျှင် နှစ်သိန်းထက်မပိုသော ငွေဒဏ်ဖြစ်စေ၊ နှစ်နှစ်ထက်မပိုသော ထောင်ဒဏ်ဖြစ်စေ၊ ဒဏ်နှစ်ရပ် လုံးဖြစ်စေကျခံစေရမည်။

အခန်း(၁၀)

အထွေထွေ

၄၇။ ပြည်နယ်ဆားနှင့်ဆားထွက်ပစ္စည်းရောင်းဝယ်ရေးလုပ်ငန်းဦးစီးသည် ဆားနှင့်ဆားထွက်ပစ္စည်းများထုတ် လုပ်သော နယ်မြေဒေသနှင့် နယ်နိမိတ်ပြင်ပများကိုနှစ်စဉ် ပြည်နယ်အစိုးရအဖွဲ့၏ အတည်ပြုချက်ဖြင့်ပြုစုရေးဆွဲ ထားရမည်။

၄၈။ ပြည်နယ်ဆားနှင့်ဆားထွက်ပစ္စည်းရောင်းဝယ်ရေးလုပ်ငန်းဦးစီးသည် ဤဥပဒေအရ ရရန်ရှိသော လိုင်စင်ခ၊ ရက်လွန်ကြေး၊ ဒဏ်ကြေးငွေနှင့်အခြားအခွန်အခများကို မြေခွန်မပြေကျန်ငွေဖြစ်ဘိသကဲ့သို့မှတ်ယူ၍ ကောက်ခံရမည်။

၄၉။ ဆားနှင့်ဆားထွက်ပစ္စည်းလုပ်ငန်းလုပ်ကိုင်ခွင့်လိုင်စင်ရရှိထားသော်လည်း ခွင့်ပြုချက်တစ်စုံတစ်ရာယူမှုမရှိ ဘဲ ဆားထုတ်လုပ်မှုမပြုလုပ်သည့် ဆားနယ်မြေများကို စစ်ဆေးရေးအဖွဲ့များမှ စစ်ဆေးပြီးပြည်နယ်အစိုးရအဖွဲ့မှ အရေးယူစီမံခန့်ခွဲရမည်။

၅၀။ ပြည်နယ်အစိုးရအဖွဲ့သည် ဆားနှင့်ဆားထွက်ပစ္စည်းလုပ်ငန်းလုပ်ကိုင်သည့် ပုဂ္ဂလိကလုပ်ငန်းရှင်များအချင်း ချင်းဖြစ်စေ၊ ပြည်တွင်းပြည်ပအဖွဲ့အစည်းများနှင့်ဖြစ်စေ၊ အစုစပ်လုပ်ငန်းများကိုတည်ဆဲဥပဒေများနှင့်အညီ ဆောင် ရွက်နိုင်ရန် ကူညီပေးရမည်။

၅၁။ ဝန်ကြီးသည် ပြည်နယ်အကျိုးငှာဆားနှင့်ဆားထွက်ပစ္စည်းလုပ်ငန်းရေရှည်တည်တံ့ရေး၊ ဖွံ့ဖြိုးတိုးတက်ရေး၊ အရည်အသွေးမြင့်မားရေးအတွက် သုတေသနလုပ်ငန်းများဆောင်ရွက်ရာတွင် လိုအပ်သောအသုံးစရိတ်များကို ဘဏ္ဍာရေးစည်းမျဉ်းနှင့်အညီ ကောက်ခံခြင်း၊ သုံးစွဲခြင်းတို့ကို ကြီးကြပ်ဆောင်ရွက်ရမည်။

၅၂။ ပြည်နယ်အစိုးရအဖွဲ့သည် ပြည်နယ်ဆားနှင့်ဆားထွက်ပစ္စည်းလုပ်ငန်းကို မိသားစုစားသုံးရန်အတွက် နည်း ဥပဒေပါပြဋ္ဌာန်းချက်အတိုင်း ဆောင်ရွက်ခွင့်ပြုနိုင်သည်။

၅၃။ ဤဥပဒေအရ သဘောရိုးဖြင့်ဆောင်ရွက်သော ကိစ္စတစ်ရပ်ရပ်အတွက် တာဝန်ထမ်းဆောင်သူတစ်ဦးဦးကို တရားမကြောင်းဖြင့်လည်းကောင်း၊ ပြစ်မှုကြောင်းဖြင့်သော်လည်းကောင်း တရားစွဲဆိုခြင်းမပြုရ။

၅၄။ ဤဥပဒေအရပြစ်မှုကြောင်းဖြင့် တရားစွဲဆို အရေးယူရမည့် ကိစ္စကို ပြည်နယ်အစိုးရအဖွဲ့၏ သဘောတူခွင့်ပြုချက်ဖြင့် ဆောင်ရွက်ရမည်။

၅၅။ ဝန်ကြီးသည် ပြည်နယ်အတွင်းရှိ ဝန်ကြီးဌာန တစ်ခုခု(သို့မဟုတ်) အသင်းအဖွဲ့တစ်ရပ်ရပ် အားဤဥပဒေပါပြဋ္ဌာန်းချက်တစ်ရပ်ရပ်ကို လိုက်နာဆောင်ရွက်ခြင်းမှ ကင်းလွတ်ခွင့် (သို့မဟုတ်) လိုင်စင်ကြေးသက်သာခွင့်ပြုနိုင်သည်။

၅၆။ ဆားနှင့်ဆားထွက်ပစ္စည်းလုပ်ငန်းနှင့် စပ်လျဉ်း၍ ယခင်ပြဋ္ဌာန်းခဲ့သည့် နည်းဥပဒေများ ၊ အမိန့်ဆင့်ဆိုချက်များ ၊ အမိန့်နှင့် ညွှန်ကြားချက်များသည် ဤဥပဒေနှင့် မဆန့်ကျင်သရွေ့ဆက်လက် ကျင့်သုံးနိုင်သည်။

၅၇။ ဤဥပဒေပါပြဋ္ဌာန်းချက်များကို အကောင်အထည်ဖော်ဆောင်ရွက်ရန် -

(က) သက်ဆိုင်ရာဝန်ကြီးဌာနသည် လိုအပ်သော နည်းဥပဒေ ၊ စည်းမျဉ်းနှင့်စည်းကမ်းများ ကို ပြည်နယ်အစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။

(ခ) သက်ဆိုင်ရာဝန်ကြီးဌာနနှင့်ပြည်နယ်ဆားနှင့်ဆားထွက်ပစ္စည်းရောင်းဝယ်ရေးလုပ်ငန်း ဦးစီးမှူးသည်လိုအပ်သောအမိန့်ကြော်ငြာစာ ၊ အမိန့်ညွှန်ကြားချက်နှင့်လုပ်ထုံးလုပ်နည်း များကို ထုတ်ပြန်နိုင်သည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ် လက်မှတ်ရေးထိုးသည်။

(ပုံ)

ကျော်ခင်
သစ်တောနှင့်သတ္တုဝန်ကြီးဌာန
ရခိုင်ပြည်နယ်အစိုးရအဖွဲ့
စစ်တွေမြို့